

“गरुडो मधुरा तिला तुवरा वातपित्तहृत् ।
कफघ्नी रुचिकृष्णो दीपनी बलवीर्यकृत् ॥”
इति श्रुद्धार्थचिन्तामणिधृतवचनम् ॥
गरं संसारयातनारूपं विषं हन्तीति । हन् +
ट् क् डीप् च । गङ्गा । यथा, काशीखण्डे ॥ २६५४॥
“ग्रहपीडाहारा गुन्ना गरुडो गानवत्सला ॥”
गरुणं, क्री, (गृ सेचने गृ निगरणे + भावे लुट् ।)
सेचनम् । निगरणम् । इति आकरणम् ॥
गरदं, क्री, (गृ + भावे अप् । गरो भक्षणम् । गरेण
भक्षणेन दीयते खण्डते न्रियतेऽस्मादनेन वा ।
दो + अपादाने करणे वा घञर्थे कः ।) विषम् ।
इति राजनिर्घण्टः ॥
गरदः, चि, (गरं विषं ददातीति । दा + कः ।)
विषदानकर्ता । (अयं हि आततायिनामन्यतमः ।
अस्य हनने दृष्टादिकं नास्ति ।) यथा, स्मृतिः ।
“अग्निदो गरदश्चैव श्रुत्वापाणिर्धनापहः ।”
(अयं हि आह्वभोजने परिहर्तव्यः । तथा च
मनौ । ३ । १५८ ।
“आगारदाहो गरदः कुण्डाशी सोमविक्रयी ।
समुद्रयायी वन्द्यो च तैलिकः कूटकारकः ॥”
गरव्रतः, पुं, (गरो गरुणं सर्पादियसनरूपं व्रतं
नैसर्गिको नियमो यस्य ।) मयूरः । इति
श्रुद्धारत्नावली ॥
गरभः, पुं, (गृ + बाहुलकात् अभच् ।) गर्भः ।
इति हेमचन्द्रः ॥ ३।२०४ ॥
गरलं, क्री, (गिरति यस्य नाशयतीत्यर्थः ।
गृ + अलच् । गरात् भक्षणात् लाति आदत्ते
जीवनं वा । ला + कः ।) विषम् । इत्यमरः ।
१।८६ ॥ (यथा, गीतगोविन्दे ४ । २ ।
“आलनिलयमिलनेन गरलमिव कलयति
मलयसमीरम् ॥”
पन्नगविषम् । परिमाणम् । लघूपलकम् । इति
हेमचन्द्रः ॥ घासेर गङ्गा पुला आटि इत्यादि
भाषा ॥
गरलारिः, पुं, (गरलस्य विषस्य अरिः तन्नाशक-
त्वात्तथात्वम् ।) मरकतमणिः । इति राज-
निर्घण्टः ॥
गरा, स्त्री, (गोर्यते भक्ष्यते औषधार्थं रोगि-
भिरिति शेषः । गृ + कर्मण्यप् । ततोऽजादि-
त्वात् टाप् ।) देवदालीलता । इति राज-
निर्घण्टः ॥ निगरणम् । इति घरेणी ॥
गरागरी, स्त्री, (गरं विषं आगिरति नाश-
यतीति । गरं रुचिकविषमिष्ये । आ + गृ
अच् । संज्ञायां जातौ वा डीष् ।) देवताङ्-
वृक्षः । इत्यमरटीकायां स्वामी ॥ (यथास्याः
पर्यायाः ।
“गरागरी च वेणी च तथा स्याद्देवताङ्कः ।”
इति कल्पस्थाने द्वितीयेऽध्याये चरकटीकम् ॥
गुणाश्चास्या जीमूतकशब्दे ज्ञातव्याः ॥)
गरात्मकं, क्री, (गरः विषं आत्मा बीजभूतं
यस्य इति कप् ।) श्रीभाज्जनबीजम् । इति
श्रुद्धचन्द्रिका ॥

गराधिका, स्त्री, (गरेषु गरप्रतीकारादिषु
अधिका प्रधाना ।) लाक्षा । इति रत्नमाला ।
गराधिका गवाधिकापि पाठः ॥ (गराधिका ।
विषप्रधाना ॥)
गरिमा, [न्] चि, (“प्रियस्थिरस्त्रिरोहवहुल-
गुरुवृद्धेति ।” ६ । ४ । १५७ । इति गरादेशः ।
पृथादिभ्य इमनिच्वा ।” ५ । १ । १२२ । इति
इमनिच् ।) गुरुता । इति आकरणम् ॥ (यथा,
भागवते । ८ । २ । २२ ।
“गिरिं गरिम्ना परितः प्रकम्पयन् ॥
निषेवमाणोऽलिकुलेर्मेदाशनैः ॥”)
गरिष्ठः, चि, (अतिशयेन गुरुः । “प्रियस्थिरेति ।”
६ । ४ । १५७ । इति इष्ठन् गरादेशश्च ।) अति
गुरुः । इति जटाधरः ॥ (पुं, दानवविशेषः ।
यथा, महाभारते । १ । ६५ । ३० ।
“गरिष्ठश्च वनायुश्च दीर्घजिह्वश्च दानवः ॥”
रुपविशेषः । यथा, तत्रैव । २ । ७ । १२ ।
“हविष्मांश्च गरिष्ठश्च हरिश्चन्द्रश्च पार्थिवः ॥”)
गरी, स्त्री, (गर + जातौ संज्ञायां वा डीष् ।)
देवताङ्गवृक्षः । इत्यमरः । २ । ४ । ६६ ॥ खरा ।
इति मेदिनी । रे । २२ ॥ (देवताङ्गवृक्षेऽस्या
विवरणं बोध्यम् ॥)
गरीयान्, [स्] चि, (अतिशयेन गुरुः ।
गुरु + इयसुन् गरादेशश्च ।) अतिगुरुः । इति
आकरणम् ॥
गरुडः, पुं, (गरुड्वां पचाभ्यां ड्यते उङ्यते । इति
गरुत् + डी + डः । णोदरात् तलोपे साधुः ।
यद्वा, “गिर उङ्च् ।” उणां ४ । १५५ ।
इति उङ्च् ।) खनामखातपक्षी । तत्-
पर्यायः । गरुत्मान् २ तार्क्ष्यः ३ वैनेतयः ४
खगेश्वरः ५ नागान्तकः ६ विष्णु रथः ७ सुपर्णः ८
पन्नगाशनः ९ इत्यमरः । २ । २ । ३२ ॥ महा-
वीरः १० पक्षिर्षिंहः ११ उरगाशनः १२ । इति
जटाधरः ॥ शास्त्रली १३ हरिवाहनः १४
अन्धताहरणः १५ नागाशनः १६ । इति हारा-
वली ॥ शास्त्रलिख्यः १७ खगेश्वरः १८ सृजगा-
न्तकः १९ तरुखी २० तार्क्ष्यनायकः २१ । इति
राजनिर्घण्टः ॥ तस्योत्पत्तिकारणं यथा,—
“यजतः पुत्रकामस्य कश्यपस्य प्रजापतेः ।
साहाय्यवधयो देवा गन्धर्वाश्च ददुः किल ॥
तन्नेधानयने शक्रो नियुक्तः कश्यपेन ह ।
सुनयो वालिखिल्याश्च ये चानेो देवतागणाः ॥
शक्रस्तु वीर्यसदृशमिष्टाभारं गिरिप्रभम् ।
समुत्क्षिप्यानयामास नातिकृच्छ्रादिव प्रभुः ॥
अथापश्यदेषौ वृक्षानङ्गुष्ठोदरवर्णान् ।
पलाशवृक्षान्कामेकां सहितान् वृक्षतः पथि ॥
तान् सर्वान् विस्मयाविष्टो वीर्योन्मत्तः पुरन्दरः ।
अवहस्याभ्ययाच्छीघ्रं लङ्घयित्वावमन्य च ॥
तेऽथ रोषसमाविष्टाः सुभृशं जातमन्यवः ॥
आरेभिरे महत् कर्म तदा श्चभयङ्करम् ॥
कामवीर्यः कामगमो देवराजभयप्रदः ।
इन्द्रोऽन्यो सर्वदेवानां भवेदिति यतव्रताः ॥

तदुक्ता भृशसन्तो देवराजः शतक्रतुः ।
जगाम शरणं तत्र कश्यपं प्रसितव्रतम् ॥
तच्छ्रुत्वा देवराजस्य कश्यपोऽथ प्रजापतिः ।
बालिखिल्यानुपागम्य कर्मसिद्धिमपृच्छत ॥
अथ ते तं महात्मानं प्रब्रूयुः सत्यवादिनः ।
तान् कश्यप उवाचेदं सान्त्वयन् प्रजापतिः ॥”
तस्य पक्षीन्द्रत्वकारणं यथा,—
“अयमिन्द्रस्त्रिसुवने नियोगात् ब्रह्मणः कृतः
इन्द्रार्थं भवन्तोऽपि यत्नवन्तस्तपोधनाः ॥
न मिथ्या ब्रह्मणो वाक्यं कर्तुमर्हन् सत्तमाः ।
भवतां हि न मिथ्यायं संकल्पो वै चिकीर्षितः ॥
भवत्वेष्ट पतन्तीनामिन्द्रोऽतिबलसत्त्ववान् ।
प्रसादः क्रियतामस्य देवराजस्य याचतः ॥
बालिखिल्या जघुः ।
अपवादार्थं समारम्भो भवत्स्वायमीक्षितः ।
तथा चैवं विप्रतुस्त्रात्र यथाश्रयोऽनुपश्यसि ॥
एतस्मिन्नेव काले तु देवी दाक्षायणी शुभा ।
विनता नाम कल्याणी पुत्रकामा यशस्विनी ॥
तपस्तप्ता व्रतपरा स्नाता पुंसवने शुचिः ।
उपचक्राम भर्तारं तामुवाचाथ कश्यपः ॥
आरम्भः सफलो देवि ! भवितार्यं तवेष्टितः ।
जनयिष्यसि पुत्रौ द्वौ वीरौ त्रिसुवनेश्वरौ ॥
तपसा बालिखिल्यानां मम सङ्कल्पजौ तथा ।
एतौ सर्वपतन्तीनामिन्द्रत्वं कारयिष्यतः ॥
विनता चापि सिद्धार्था बभूव मुदिता तथा ।
जनयामास पुत्रौ द्वावरुणं गरुडं तथा ॥
विकलाङ्गोऽरुणस्तत्र भास्करस्य पुरःसरः ।
पतन्तीनान् गरुड इन्द्रत्वेनाभयिष्यत ॥”
तस्य जन्मकालीनरूपं यथा,—
“एतस्मिन्ननरे चापि गरुडः काल आगतः ।
विना मात्मा महातेजा विदार्थ्याहमजायत ॥
महासत्त्वलोपेतः सर्वो विदोतयन्दिशः ।
कामरूपी कामगमः कामवीर्यो विहङ्गमः ॥
अभिराश्रितिवोद्भासन् समिद्धोऽतिभयङ्करः ।
विदुह्यसाष्टपिङ्गाक्षो युगान्ताभिसमप्रभः ॥
प्रहृष्टः सहसा पक्षी महाकायो नभो गतः ।
घोरो घोरखनो रौद्रो वङ्गिरोऽर्ध इवापरः ॥”
तस्य विष्णुवाहनत्वे कारणं यथा,—
“अपीत्वा चान्दतं पक्षीं परियह्याशु निःश्वतः ।
अगच्छदपरिश्रान्त आवायार्कप्रभां खगः ॥
विष्णुना तु तदाकाशे वैनेतयः समेधिवान् ।
तस्य नारायणस्तुष्टेनालौक्येन कर्मणा ॥
तमुवाचाययो देवो वरदोऽस्मीति खेचरम् ।
स वने तव तिष्ठेयमुपरीत्यनरीचगः ॥
उवाच चैनं भूयोऽपि नारायणमिदं वचः ।
अजरश्चामरश्चास्यामर्यतेन विनाप्यहम् ।
एवमस्त्विति तं विष्णुरुवाच विनतासुतम् ॥
प्रतिगृह्य वरौ तौ तु गरुडो विष्णुभगवतौ ।
भवतोऽपि वरं दक्षिं दृष्ट्यो तु भगवानपि ॥
तं वने वाहनं कृणो गरुत्मानं महाबलम् ।
अजस्रं चक्रे भगवानुपरि स्थास्यतीति तम् ॥”
इति महाभारते । १ । ३१-३३ । अध्यायेषु ॥